



[www.oljan.fo](http://www.oljan.fo)

Jan Müller

08 - 04 - 2012

## Falklandsoyggjar vilja læra av Hetlandi

Í næstum koma umboð fyrri myndugleikarnar í Falklandsoyggjunum á vitjan í grannalandi okkara, Hetlandi at fáa innlit í umleið 40 ára drúgvu royndirnar hjá hetlendingum í oljuvinnuni og læra av teimum. Fyri norðan og sunnan Olja og gass eru funnin báðumegin Atlantshavið. Men í norðara og syðra partinum av hesum risastóra havi verður enn roynt at finna oljukeldur. Tað er tí ein sannroynd, at áhugin fyrri oljuvinnuni er vaksandi bæði í Suðuratlantshavi og í Norðuratlantshavi. Í báðum førum er talan um oyggjalond, ið telja fáar íbúgvvar men har oljufeløg síggja stórar móguleikar fyrri at finna bæði olju og gass. Og hóast Falklandsoyggjarnar liggja langt burturi, so velja tær ein av grannum okkara, Hetland, tá íbúgvvararnir har vilja læra, hvussu tað er at liva við oljuni. Hetland hevur verið oljuland í mong tíggjútals ár, meðan Falklandsoyggjabúgvvar síggja fram til eina framtíðar oljuvinnu. Herfyri sigldi boripallurin Leiv Eiriksson alla leiðina úr Grønlandi til Falklandsoyggjar. Nú gongur tað hinvegin aftur. Nú koma umboð fyrri Falklandsoyggjar til Hetlands at síggja og hoyra, hvussu hesir norðaru oyggjabúgvvarnir í Stórabretlandi hava tacklað oljuvinnuna. Longu 11. mai vitja umboð fyrri Falklandsoyggjarnar í Hetlandi, har tey fara at greiða hetlendingum frá sínum ætlanum at fara undir útbyggingar av oljufundum. Oljufeløg hava nevniliga gjørt fleiri fund í Suðuratlantshavi. Og tá verður eisini høvi hjá oyggjarbúgvunum fyrri sunnan at hoyra og síggja, hvussu starvsfelagarnir fyrri norðan hava megnað at menna eina oljuvinnu og liva við hesi í skjótt 40 ár. Krøv og rættindi Júst í hesum døgum eru 30 ár síðani, at Falklandskríggið endaði. Hetta var eitt stríð um rættin til oyggjarnar, sum liggja út fyrri Argentina. Oyggjarnar hava hoyrt til bretsku krúnuna leingi, og íbúgvvararnir har vilja vera verandi undir Bretlandi, tó at stjórnin í Argentina krevur rættin til oyggjarnar. Eftir øllum at døma er hetta eisini eitt stríð um

møgulig oljuríkidømi. Fleiri oljufeløg hava borað og rakt við oljukeldur, sum tey meta kunnu byggjast út til framleiðslu. Samtíðis roynir Argentina at gera alt fyri at seta fót fyri hesum ætlanum við at nokta skipum atgongd til tess havnir og sama hava grannalondini gjørt fyri at stuðla Argentina í tess kravi. Men stjórnin í London ætlar sær ikki at víkja ein tumma. Soleingi íbúgvararnir á Falklandsoyggjunum vilja hoyra til Bretland, so sleppa teir tað. Nú eru so líkindi til, at ein oljuvinna kann taka seg upp í enn einum parti av bretska kongadøminum. Áhugavert er hjá bæði føroyingum og grønlendingum at fylgja við gongdini hjá grannunum fyri sunnan og upp aftur nógv syðri.